

अजमेर में अतिवृष्टि से प्रभावित इलाकों में पहुंचे विधानसभा अध्यक्ष देवनानी

देवनानी ने कलेक्टर सहित सभी संबंधित विभागों के साथ वर्षा से प्रभावित क्षेत्रों का दौरा किया

अजमेर, (कासं)। शहर में अति भारी वर्षा के तुरंत बाद विधानसभा अध्यक्ष वासुदेव देवनानी शनिवार को स्वयं फील्ड में उतरे। उन्होंने जिला कलेक्टर सहित सभी संबंधित विभागों के साथ भारी वर्षा से प्रभावित क्षेत्रों का दौरा किया, स्वयं पानी में उतरे, लोगों से मिले और उनकी समस्याएं जानकर प्रशासन को राहत के निर्देश दिए। देवनानी ने जलभराव वाले क्षेत्रों से आमजन को निकाल कर रेस्क्यू सेंटर तक पहुंचाने, उन्हें दूध, पेयजल व फूड पैकेट देने के निर्देश दिए। नालों व सड़कों पर पानी निकासी में बाधाओं को समाप्त करने तथा 24 घंटे मुस्तेद रहने के निर्देश दिए गए हैं। देवनानी ने प्रशासन से कहा कि जब तक बारिश का अलर्ट है, सिविल डिफेंस, एम्बुडीआरएफ व एनडीआरएफ की टीमें तैनात रहें।

जानकारी के अनुसार विधानसभा अध्यक्ष वासुदेव देवनानी ने शनिवार को जिला कलेक्टर लोक बन्धु, निगम व एडीए के अफसरों के साथ शहर का दौरा किया। वे स्वयं जल भराव वाले क्षेत्रों में गए और जलभराव से प्रभावित लोगों से मुलाकात की। देवनानी ने आनासागर एस्केप चैनल से जल निकासी का मौका मुआयना किया। इसके आसपास की कॉलोनी में जलभराव से बचाव के लिए निवासियों को रेस्क्यू केंद्र पर शिफ्ट करने एवं मिट्टी के कट्टे लगाकर पानी के प्रवाह को दिशा देकर नालों से होकर खानपुर तालाब पहुंचने के पुख्ता प्रबंध करने के निर्देश दिए गए हैं। देवनानी ने इसके बाद सागर विहार, बंधि विद्यालय के पीछे आनासागर चौपाटी के समीप स्थित रिहायशी क्षेत्र में जलभराव की स्थिति का जायजा

● देवनानी ने जलभराव वाले क्षेत्रों से आमजन को निकाल कर रेस्क्यू सेंटर तक पहुंचाने, उन्हें दूध, पेयजल व फूड पैकेट देने के निर्देश दिए

● देवनानी ने बोरज ग्राम पहुंचकर वहां स्थित तालाब की पाल की स्थिति का जायजा लिया और पाल की मरम्मत एवं सुरक्षा की पुख्ता व्यवस्था सुनिश्चित करने के निर्देश दिए

लिया। जल निकासी के लिए पंप द्वारा पानी निकासी की व्यवस्था देखी। बस्ती में रह रहे लोगों को अन्यत्र स्थान पर शिफ्ट करने के लिए निर्देश। स्थानीय निवासियों से बात कर समस्याएं सुनी। उन्होंने इसके बाद चौधरी कॉलोनी जलभराव के समाधान के लिए नाले की सफाई के निर्देश नगर निगम के अधिकारियों को दिए। चौरीसिवावास, वरुण सागर से इनफ्लो कम हुआ है।


आनासागर से लगातार अतिरिक्त जल की निकासी की जा रही है। इससे आनासागर के समीप रिहायशी क्षेत्रों में पानी नहीं भरेगा। उन्होंने वरुण सागर पहुंचकर झील में जल आवाक की वस्तुस्थिति का अवलोकन किया। इस दौरान सिंचाई विभाग के अधिकारियों ने जानकारी दी कि वर्तमान में वरुण सागर झील की जलधारण क्षमता 27 फीट

है। इससे अधिक पानी की आवाक हुई है। इस कारण जल की चादर चल रही है। इस पर देवनानी ने अधिकारियों को निर्देशित किया कि झील का कैचमेंट एरिया बढ़ाने के लिए प्रत्येक वर्ष झील में वर्षा पूर्व नियमित सिंचिंग की जाए। इससे भविष्य में अधिक जलभराव की स्थिति से बचा जा सकेगा।

देवनानी ने बोरज ग्राम पहुंचकर वहां स्थित तालाब की पाल की स्थिति का जायजा लिया और पाल की मरम्मत एवं सुरक्षा की पुख्ता व्यवस्था सुनिश्चित करने के निर्देश दिए। उन्होंने बताया कि ड्रेनेज सिस्टम की दीर्घकालिक समस्या के समाधान के लिए एक विस्तृत कार्य योजना सरकार को भेजी गई है। सरकार से वित्तीय स्वीकृति मिलने के पश्चात कार्य चरणबद्ध ढंग से प्रारंभ किया जाएगा।

बच्चों की जान जोखिम में डालना महंगा पड़ा

भीलवाड़ा, (निर्सं)। जिले के फुलियाकला थाना क्षेत्र स्थित खामोर गांव के एक बाइक पर आठ बच्चों को बैठाकर स्कूली छात्रों की जान जोखिम में डालना एक युवक के लिए तब भारी पड़ गया जब उसका वीडियो सोशल मीडिया पर वायरल हुआ और उसके बाद उसके घर तक पुलिस आ धमकी। वायरल वीडियो मीडिया पर चलने के



पुलिस ने बाइक जब्त कर युवक को गिरफ्तार किया।

● एक बाइक पर आठ बच्चों सहित नौ जाने सवार थे

● वीडियो वायरल होने के बाद युवक को गिरफ्तार किया

बाद पुलिस ने एक्शन लेते हुए उसे गिरफ्तार कर बाइक जब्त कर ली। जानकारी के अनुसार सोशल मीडिया पर वायरल वीडियो में खामोर कालबेलिया बस्ती निवासी गोवर्धन पुत्र अमरनाथ कालबेलिया नजर आ रहा था, जो कि स्कूल की छुट्टी के बाद अपने परिवार व भाइयों के 8 बच्चों को बाइक

पर बैठाकर स्कूल से रायसा रोड स्थित कालबेलिया बस्ती अपने घर की ओर जा रहा था। बाइक पर 8 बच्चों को जबरदस्ती से दस-दस कर बैठा रखा था। इसी बीच किसी ने उसका वीडियो बना कर सोशल मीडिया पर वायरल कर दिया। वीडियो में एक बच्चे को तो चलती बाइक पर कंधे पर बैठा रखा था। वहीं एक बच्चा पीछे डंडे पर लटका हुआ था। परिवहन नियमों की ध्जज्जज उड़ाता यह वीडियो सामने आने के बाद जिला पुलिस अधीक्षक धर्मेन्द्र सिंह ने त्वरित कार्रवाई के निर्देश दिए जिसके बाद फुलिया कलां थानाधिकारी राजेंद्र सिंह ने युवक को गिरफ्तार कर बाइक जब्त कर ली।

198 किलोग्राम डोडा-चूरा पकड़ा, तीन आरोपी गिरफ्तार

बौली-बामनवास, (निर्सं)। सर्वाई माधोपुर जिला पुलिस अधीक्षक ममता गुप्ता के निर्देशन में बौली व सर्वाई माधोपुर थाना पुलिस ने संयुक्त कार्रवाई करते हुए मादक पदार्थों की तस्करी करने के विरुद्ध अभियान के तहत हरशौता चौराहे से 198 किलोग्राम मादक पदार्थ डोडा-चूरा व कार एवं 11 फर्जी नंबर प्लेटों सहित तीन आरोपियों को गिरफ्तार किया। पुलिस ने नेपाल सिंह राजपूत निवासी चंदेलाव थाना कापहेडा जिला जोधपुर, रूपेंद्र सिंह राजपूत निवासी सीनली थाना लुणी जिला जोधपुर व ललित कुमार धाकड़ उम्र 35 वर्ष निवासी सामिया थाना भवानी मंडी को गिरफ्तार किया है।

बौली थाना प्रभारी राधारमन गुप्ता ने बताया कि 18 जुलाई को मुखबिर तंत्र व सायबर सेल सर्वाई माधोपुर से सूचना मिली कि सर्वाई माधोपुर के तरफ से एक संदिग्ध टाटा हैरियर कार भाड़ोती की तरफ आ रही है। इस पर जिलेभर में नाकाबंदी कराई गई। थोड़ी देर बाद फिर सूचना मिली कि उक्त कार टाटा हैरियर नहीं होकर क्रेटा है जो भाड़ोती



बौली व सर्वाई माधोपुर थाना पुलिस ने तस्करी को गिरफ्तार किया।

होते हुए बौली थाना क्षेत्र की तरफ गई है। सूचना के बाद बौली थाना प्रभारी के नेतृत्व में गठित टीम में शामिल सर्वाई माधोपुर मानटाउन थाना प्रभारी सुनील कुमार गुप्ता, सायबर सेल सहायक उप

निरीक्षक अजीत मोगा, बौली थाने के हेड कांस्टेबल धर्मेन्द्र चौधरी, हेड कांस्टेबल पुष्पेंद्र सिंह, कांस्टेबल मुकेश कुमार, शोशराम, जितेंद्र सिंह, धर्मवीर, नंदकिशोर एवं रणवीर सिंह थाना बौली

■ विभिन्न राज्यों की 11 फर्जी रजिस्ट्रेशन नंबर प्लेट जब्त की

एवं कांस्टेबल महेंद्र सिंह थाना सूरवाल को दो टीमें ने डिडवाड़ी की तरफ से बस स्टैंड हरशौता चौराहे पर कच्चे, पक्के रास्तों से होकर एक काले रंग की हुंडई क्रेटा कार बहुत तेज गति से आई जिसे टीम ने गाड़ी आगे लगाकर रोकना का प्रयास किया, लेकिन आरोपी तस्करी ने कार को बचाकर निकलने का प्रयास किया तो कार पानी के गड्ढे में चली गई एवं बिजली के पोल से टकराकर क्षतिग्रस्त हो गई।

पुलिस द्वारा मौके पर ही कार को दबोच कर 198 किलोग्राम डोडा-चूरा व विभिन्न राज्यों की 11 फर्जी रजिस्ट्रेशन नंबर प्लेट जब्त कर आरोपियों को गिरफ्तार किया।

आरोपियों द्वारा कार की पहचान छुपाने के लिए इंजन व चेसिस नंबरों को भी ग्लाइडर से घिस गया था एवं तस्करी में अन्य शामिल साधियों के बारे में अनुसंधान जारी है।

जयपुर। केंद्रीय गृह एवं सहायता मंत्री अमित शाह और मुख्यमंत्री भजनलाल शर्मा ने गुफवार को यहां दार्जिलिंग में आयोजित सहकार एवं रोजगार उत्सव सम्मेलन के अवसर पर राजीविका की प्रदर्शनी का अवलोकन किया और स्वयं सहायता समूहों की महिलाओं से संवाद किया। इस दौरान करौली जिले के वरखेड़ा गांव की केडी स्वयं सहायता समूह की महिलाओं ने केंद्रीय मंत्री अमित शाह को मिलेट उत्पाद भेंट किए। राजीविका की प्रबंध निदेशक नेहा गिरि ने केंद्रीय मंत्री अमित शाह को इन महिलाओं की सफलता से अवागत कराते हुए बताया कि इन्होंने मई 2023 में केवल 11 सदस्यों के साथ मिलेट उत्पाद बनाने का कार्य शुरू किया था, जो आज अपनी मेहनत और समर्पण से देशभर में अपनी पहचान बना रही है।



केंद्रीय गृह एवं सहायता मंत्री अमित शाह और मुख्यमंत्री भजनलाल शर्मा ने सहकार एवं रोजगार उत्सव सम्मेलन के अवसर पर राजीविका की प्रदर्शनी का अवलोकन किया।

इस दौरान प्रबंध निदेशक नेहा गिरि मिलेट उत्पाद न केवल स्वाद और स्वास्थ्य से भरपूर है, बल्कि महिला

सशक्तीकरण की मजबूत मिसाल भी पेश करते हैं।

चोरों ने तीन अलग-अलग जगहों से लाखों का सामान चुराया



चोरी की वारदात के बाद घर में सामान बिखरा पड़ा है।

पावटा, (निर्सं)। क्षेत्र में चोरी की वारदातें धमने का नाम नहीं ले रही है। चोरो ने तीन अलग-अलग जगहों पर चोरी की वारदातों को अंजाम दिया। इन मामलों में शिकायतों के आधार पर भाबरू थाना पुलिस ने मामला दर्ज कर जांच शुरू कर दी है।

भाबरू थाना पुलिस को दी शिकायत में ग्राम भाबरू में किशनलाल के घर से चोर सीढ़ी लगाकर घर में घुसे और विवाहिता के कमरे की कुंडी लगाकर ताला तोड़ा। यहां से तीन सोने

■ शिकायतों के आधार पर भाबरू थाना पुलिस ने मामला दर्ज कर जांच शुरू की

के मंगलसूत्र, तीन जोड़ी कड़ी, नथ, टीका, कानन और अंगूठी समेत करीब कर लाख रुपए के जेवरात चुरा लिए। वहीं दूसरी वारदात में चोरों ने रवि कुम्हार के घर से करीब ढाई लाख रुपए के

जेवरात चोरी किए। चोरों ने यहां बाहर की कुंडी लगाकर चोरी को अंजाम दिया। तीसरी वारदात में एक पत्रकार पंकज कोशिक के घर का ताला तोड़कर उनकी बाइक चुरा ली। भाबरू थाना अधिकारी अंकित समरिया ने बताया कि सूचना मिलते ही क्षेत्र में चारों तरफ नाकाबंदी कर दी गई है। पुलिस मौके का मुआयना कर मामले की जांच कर रही है। आसपास के सीसीटीवी फुटेज की जांच की जा रही है। पुलिस जल्द ही चोरी का खुलासा करने का प्रयास कर रही है।

सायबर ठगी गिरोह का मुख्य अभियुक्त और 10 हजार का इनामी गिरफ्तार

बीकानेर, (निर्सं)। सायबर थाना पुलिस ने 10 प्रतिशत कमीशन पर बैंकों में खाता खुलवा सायबर ठगी के करोड़ों रुपए ट्रांजेक्शन करने के मुख्य अभियुक्त और 10 हजार रुपए के इनामी को गिरफ्तार किया है। अभियुक्त छह माह से फरार चल रहा था।

सायबर पुलिस थाने के एसएचओ एसपी खान मोहम्मद ने बताया कि आम लोगों को 10 प्रतिशत कमीशन देकर बैंकों में खाते खुलवाने और उनमें सायबर ठगी के रुपयों का ट्रांजेक्शन करने का गिरोह पकड़ा था। गिरोह का सरगना नोखा में रासीसर निवासी प्रमोद गोदारा छह माह से फरार चल रहा था। पुलिस को उसके रासीसर में गांव के आसपास होने की जानकारी मिली।

टीम ने दबिश देकर उसे गिरफ्तार कर लिया। अभियुक्त शातिर है जो मोबाइल में सिम इस्तेमाल नहीं करता। वाई-फाई से इंटरनेट लेकर सोशल मीडिया पेप से लोगों से संपर्क कर रहा था। उसने नेपाल, मुंबई, यूपी, चंडीगढ़ व अन्य राज्यों में फरारी काटी।

■ 10 प्रतिशत कमीशन पर लोगों का बैंकों में खाता खुलवाकर करोड़ों रुपए ट्रांजेक्शन किया था

■ अभियुक्त शातिर है जो मोबाइल में सिम इस्तेमाल नहीं करता, नेपाल, मुंबई, यूपी, चंडीगढ़ व अन्य राज्यों में फरारी काटी

अभियुक्त नोखा थाने में सायबर ठगी और मुंबई कर्फ परेड थाने में डिजिटल ओरेस्ट के मामले में बाँधित है। प्रमोद लॉ कॉलेज में तृतीय वर्ष का छात्र है। उसने अलग-अलग राज्यों के लोगों से सायबर ठगी की और करीब एक करोड़ रुपए खातों में डलवाकर चेक व एटीएम से निकलवा लिए। पूर्व में गिरोह के नोखा निवासी श्यामसुन्दर किशोई, महाराणा प्रताप कॉलोनी निवासी लक्ष्मणसिंह और खेतेश्वर बस्ती निवासी गणपत कांलेज की छात्रा गणपति राजपुरोहित को गिरफ्तार किया जा चुका है। अभियुक्त को गिरफ्तार करने वाली टीम में रमेश सर्वटा, हेड कांस्टेबल खेताराम, कांस्टेबल रामधन, सुभाष शामिल थे।

नाबालिग ने फांसी लगाई

कोटा, (निर्सं)। बोरखेड़ा थाना इलाके में 12वीं कक्षा के एक नाबालिग छात्र ने घर में पंखे से फांसी का फंदा लगाकर आत्महत्या कर ली। छात्र को परिवजनों ने जब पंखे पर लटका देखा तो नीचे उतरकर उपचार के लिये अस्पताल लेकर गये, जहाँ चिकित्सक ने जांच के बाद उसे मृत घोषित कर दिया। बोरखेड़ा थानाधिकारी देवेश भारद्वाज ने बताया कि मृतक नाबालिग छात्र बूंदी निवासी था जो परिवजनों के साथ बोरखेड़ा इलाके के प्रताप नगर में किराये से रहता था। जिसने पंखे से फंदा लगाकर सुसाईड कर लिया।

चाकूबाजी के तीन आरोपी बापर्दा गिरफ्तार

कोटा, (निर्सं)। रामपुरा कोतवाली पुलिस टीम ने मोहरम जुलूस के दौरान हुई चाकूबाजी के मामले में पूर्व में पकड़े गये आरोपी से पूछताछ के बाद मामले में कार्रवाई करते हुए तीन आरोपियों को बापर्दा गिरफ्तार किया है। शहर पुलिस अधीक्षक डॉ. अमृता दुहन ने बताया कि सात जुलाई को फरियादी रेहान हुसैन ने पर्चा बयान दिया था कि दोस्तों के साथ मोहरम का जुलूस देखने लाडपुरा कर्बला आया था। बयान में कहा कि किसी बात को लेकर इरशाद से कहासुनी हो गई, जिस पर इरशाद व उसके साथ दो अन्य ने मारपीट कर चाकू से हमला किया। उसके साथ अन्य दोस्तों ने बीच-बचाव किया। इस दौरान चाकू के हमले में उसके दोनो हाथ में चोट लगी, हमलावर भीड़ का फायदा उठाकर मौके से भाग गया। शहर एसपी ने बताया कि फरियादी के बयान पर मामला दर्ज किया गया। हमलावरों की तलाश के लिये पुलिस उपअधीक्षक राजेश टेलर

के निर्देशन में रामपुरा कोतवाली के उपनिरीक्षक थानाधिकारी महेेश कुमार के नेतृत्व में टीम गठित की गई। शहर एसपी ने बताया कि गठित टीम ने आरोपियों को तलाश के लिये संभावित स्थानों पर दबिश दी। शहर एसपी ने बताया कि टीम को मुखबिर से आरोपी संजय नगर निवासी इरशाद खान (19) के कोटा में होने की सूचना मिली। जिस पर टीम ने आरोपी इरशाद को 17 जुलाई को नयापुरा क्षेत्र से गिरफ्तार किया था। पकड़े गये आरोपी को न्यायालय में पेश कर पुलिस रिमांड पर लिया गया। शहर एसपी ने बताया कि आरोपी ने चाकूबाजी अनुसंधान में पुलिस रिमांड के दौरान आरोपी साहिल उर्फ बच्चा, मेहफुज और फरद्वीन का शामिल होना बताया जिस पर पुलिस टीम ने मुखबिर की सूचना पर साहिल उर्फ बच्चा, मेहफुज और फरद्वीन को बापर्दा गिरफ्तार किया। पकड़े गये आरोपियों से अनुसंधान जारी है।

प्लांट पर अवैध कब्जा किया

पाटन, (निर्सं)। पाटन थाने से महज पांच सौ मीटर दूर पाटन-कोटपुतली रोड पर स्थित एक प्लांट में शुक्रवार दोपहर को जबरन ताला तोड़कर अवैध कब्जा किए जाने का गंभीर मामला सामने आया है। पीड़ित अनिल कुमार पुत्र रतनलाल अग्रवाल निवासी नीमकाथाना ने इस बाबत पाटन थाने में रिपोर्ट दर्ज कराई है। रिपोर्ट के अनुसार, आरोपी पहले भी इसी प्रकार की आतंरिक घटनाओं में शामिल रह चुके हैं। घटना 18 जुलाई को दोपहर करीब एक बजे की बताई जा रही है, जब दिपेन्द्र यादव पुत्र उमराव यादव, उमराव यादव पुत्र देवी सहाय यादव, भूप सिंह गुर्जर पुत्र रामशरण गुर्जर अपने 4-5 साथियों के साथ मौके पर पहुंचे। उन्होंने पीड़ित के प्लांट (खसरा संख्या 10000 एवं 1003/1, रकबा 0.25 हेक्टेयर) का ताला तोड़ा और जबरन अपना ताला लगाकर कब्जा कर लिया। पीड़ित का कहना है कि वर्ष 2021 में भी इन्हीं आरोपियों ने उनके प्लांट में इसी प्रकार की डकैती की थी, जिसकी एफआईआर दर्ज हुई थी।

वन क्षेत्रों से अतिक्रमण हटाया जाएगा : वन मंत्री संजय शर्मा

अजमेर, (कासं)। वन एवं पर्यावरण राज्यमंत्री संजय शर्मा शनिवार को एक दिवसीय दौरे पर अजमेर पहुंचे। उन्होंने हरियाली राजस्थान के तहत विधानसभा अध्यक्ष वासुदेव देवनानी और विधायक अनीता भदेल की ओर से आयोजित पौधारोपण कार्यक्रम में शिरकत की। दोनों ही कार्यक्रम में भारतीय जनता पार्टी के पदाधिकारी व कार्यकर्ता मौजूद रहे। इससे पूर्व वन मंत्री शर्मा ने विभागों की समीक्षा बैठक मार्चमिक शिक्षा बोर्ड सभागार में की।

■ वन एवं पर्यावरण राज्यमंत्री संजय शर्मा ने हरियाली राजस्थान कार्यक्रम में शिरकत की

जिलों में किए गए पौधारोपण से अवागत कराया गया। उन्होंने अभियान के लिए निर्धारित लक्ष्यों की पूर्ति के लिए कहा। विभागों को आपसी समन्वय के साथ स्थानीय समुदाय के लिए प्रदान किया। उन्होंने वन भूमि का संयुक्त सर्वे कराया जाने की आवश्यकता बताई। उन्होंने कहा कि अजमेर पुष्कर शहर के आसपास की पहाड़ियों पर अलग-अलग ऋतुओं में प्रदान किया। उन्होंने वन भूमि का संयुक्त सर्वे कराया जाने की आवश्यकता बताई। उन्होंने कहा कि अजमेर पुष्कर शहर के आसपास की पहाड़ियों पर अलग-अलग ऋतुओं में प्रदान किया। उन्होंने वन भूमि का संयुक्त सर्वे कराया जाने की आवश्यकता बताई। हरियाली राजस्थान अभियान के अन्तर्गत अजमेर, भीलवाड़ा, नागौर तथा टोंक

समीक्षा बैठक में विधायक अनिता भदेल ने प्रदूषण करने वाली राजकीय संस्थाओं पर कार्यवाही करने की आवश्यकता बताई। उपमहापौर नीरज जैन ने नौसर घाटी में वन विभाग के नाके के पास पक्के अतिक्रमण का मुद्दा उठाया। अध्यक्ष जीतमल प्रजापत ने अतिक्रमण युक्त रूखों को बाट कही गई। इस अवसर पर मुख्य वन संरक्षक ख्याति माधुर, उप वन संरक्षक विरेन्द्र सिंह जोरा, अर्जुन नलिया सहित वन विभाग के अधिकारी उपस्थित रहे। मातृ वन उद्यान में विधायक अनिता भदेल ने 2000 में सघन पौधारोपण कार्यक्रम का आयोजित किया गया। कार्यक्रम में मुख्य अतिथि प्रदेश के वन राज्य मंत्री संजय शर्मा ने शिरकत की।

महिला से जेवर लूट मामले में दो बदमाश गिरफ्तार

सादुलपुर, (निर्सं)। सुनसान जगह पर अकेली महिलाओं को निशाना बनाकर लूट की घटनाओं का अंजाम देने व छेड़छाड़ करने के सनसनीखेज मामले में सिद्धमुख थाना पुलिस ने दो शातिर बदमाश लुटेरों को गिरफ्तार किया है। पुलिस ने गिरफ्तार बदमाशों को शनिवार को बापर्दा शिनाख्ट परेड कार्रवाई के लिए न्यायालय में पेश कर जेल भिजवाया। आईपीएस अधिकारी निशय प्रसाद एवं तथा अतिरिक्त पुलिस अधीक्षक किशोरी लाल ने बताया कि लगभग चार माह पूर्व बाइक पर सवार दो बदमाशों ने सिद्धमुख थाना क्षेत्र में खेत में काम कर रही एक महिला को पीरतली की नौक पर डरा-धमका कर कानों में पहनी सोने की बालियां और गले में पहना सोने का मंगलसूत्र लूट ले गए थे। घटना की सूचना मिलते ही जिला पुलिस अधीक्षक जयपाल ने मामले को गंभीरता से लेते हुए स्थानीय उच्च पुलिस अधिकारियों के सुपरविजन में थानाधिकारी पुष्पेंद्र सिंह तथा अनुसंधान अधिकारी प्रमोद

कुमार हेड कास्टेबल के नेतृत्व में विशेष टीम का गठन किया, जिसमें टीम ने लगातार प्रयास कर 150 किलोमीटर के दायरे में हरियाणा, पंजाब और राजस्थान के अनेक गांवों में लगभग 15-20 दिन तक सीसीटीवी फुटेज और साइबर विश्लेषण के जरिए संदिग्धों की पहचान की। तकनीकी सहायता से कड़ी नजर रखी तथा शातिर बदमाश राजकुमार पुत्र राधेराम निवासी करंडी पुलिस थाना सर्दूलगढ़ जिला मानसा पंजाब व पवन कुमार पुत्र दिनेशलाल जाट निवासी राजपुरा पुलिस थाना सर्दूलगढ़ जिला मानसा पंजाब को गिरफ्तार किया। बदमाशों से पूछताछ करने पर और प्रारंभिक जांच में सामने आया है कि गिरफ्तार बदमाश आतंरिक प्रवृत्ति के साथ-साथ चिट्ठे के नशे के सुदीन हैं और नशे की लत पूरी करने के लिए आनासना रास्तों और खेतों में अकेली महिलाओं को निशाना बनाकर लूट की वारदात को अंजाम देते हैं।